

လုံးခင်း/ဖားကန်ရတနာနယ်မြေတွင်
ကျောက်မျက်ရတနာများရောင်းချမှုနှင့်ထုတ်လုပ်မှုအပေါ်ခွဲဝေခံစားသည့်စနစ်ဖြင့်
လုပ်ငန်းဆောင်ရွက်ရန် သဘောတူစာချုပ်

ဤသဘောတူစာချုပ်ကို ခုနှစ်၊ လ ()ရက်တွင် ဦးဆောင်ညွှန်ကြားရေးမှူး၊
----- ကိုယ်စားပြုသော မြန်မာ့ကျောက်မျက်ရတနာရောင်းဝယ်ရေးလုပ်ငန်း၊ မြန်မာ့
ကျောက်မျက်ရတနာပြတိုက်ခန်းမ၊ ရာဇသင်္ဂဟလမ်း၊ နေပြည်တော်၊ (နောင်တွင် “မကလ” ဟု
ခေါ်ဆိုမည်ဖြစ်ပြီး ယင်းစကားရပ်၌ ၎င်းအားဆက်ခံသူများ၊ ဥပဒေအရ လွှဲအပ်ခြင်းခံရသူများပါဝင်
သည်)က တစ်ဖက်နှင့် -----ကိုယ်စားပြုသော -----ကျောက်မျက်ကုမ္ပဏီ၊ အမှတ် (---)၊ --
-----လမ်း၊ -----မြို့နယ်၊ -----မြို့။(နောင်တွင် “ကန်ထရိုက်တာ” ဟု ခေါ်ဆိုမည်ဖြစ်ပြီး၊
ယင်းစကားရပ်၌ ၎င်းအားဆက်ခံသူများ၊ ဥပဒေအရလွှဲအပ်ခြင်းခံရသူများ တရားဝင် ကိုယ်စားလှယ်များ
ပါဝင်သည်)က အခြား တစ်ဖက်တို့သည် အောက်ဖော်ပြပါ သဘောတူညီချက် / စည်းကမ်းချက်များ
နှင့်အညီ နှစ်ဘက်သဘောတူ စာချုပ် ချုပ်ဆိုကြပါသည်။

အပိုင်း(၁)

ရည်ရွယ်ချက်

- ၁-၁ အောက်ပါအတိုင်း ရည်ရွယ်ချက်များ ထားရှိပါသည် -
- (က) နိုင်ငံတော်နှင့် နိုင်ငံသားများ နိုင်ငံခြားငွေ တိုးတက်ရရှိစေရေး။
 - (ခ) နိုင်ငံတော်၏ စီးပွားရေးဖွံ့ဖြိုးတိုးတက်ရေးကို အထောက်အကူဖြစ်စေရေး။
 - (ဂ) ကျောက်မျက်ရတနာဈေးကွက် နိုင်ငံတော်အတွင်း တိုးတက်ဖြစ်ထွန်းစေရေး။
 - (ဃ) ကျောက်မျက်ရတနာများ ပြည်ပသို့ တရားမဝင်ထုတ်ဆောင်ခြင်း၊ ရောင်းချခြင်းများ၊
လျော့နည်းပပျောက်စေရေး။

အပိုင်း(၂)

ကိုယ်စားပြုခြင်းနှင့် အာမခံခြင်း

၂-၁ ဤသဘောတူစာချုပ်ကို ချုပ်ဆိုကြသော နှစ်ဘက်စာချုပ်ဝင်တို့သည် ထိုသို့ သဘောတူစာချုပ်
ချုပ်ဆိုနိုင်ရန်အတွက် တည်ဆဲဥပဒေများအရ လုပ်ကိုင်ခွင့် အခွင့်အာဏာနှင့် စီးပွားရေးအရ
ခိုင်မာတောင့်တင်းမှု ရှိကြသောသူများ ဖြစ်ကြောင်းကို အသီးသီး အာမခံကြပါသည်။

အပိုင်း(၃)

အဓိပ္ပါယ်ဖွင့်ဆိုချက်

၃-၁ ဤသဘောတူစာချုပ်တွင် နောက်ပိုင်းသုံးစွဲမည့် စကားရပ်များသည် ၁၉၉၅ ခုနှစ်၊ မြန်မာ့ကျောက်မျက်ရတနာဥပဒေ ပုဒ်မ ၂ နှင့် မြန်မာ့ကျောက်မျက်ရတနာနည်းဥပဒေ ၂ တို့တွင် ပါရှိသည့်အတိုင်း အဓိပ္ပါယ်သက်ရောက်စေရမည်။

အပိုင်း(၄)

လုပ်ပိုင်ခွင့်ရှိသော လုပ်ကွက်

၄-၁ ဤသဘောတူစာချုပ်အရ လုပ်ပိုင်ခွင့်ရှိသော လုပ်ကွက်များမှာ လုံးခင်း/ ဖားကန့်ဒေသ မှော်အကျိုးတူ()၊ လုပ်ကွက်စုစုပေါင်း()ကေခန့်၊ (ပူးတွဲ - ၁)ပါ မြေပုံအတိုင်း ဖြစ်ပါသည်။

အပိုင်း(၅)

လုပ်ငန်းအစီအစဉ်

၅-၁ ကန်ထရိုက်တာသည် တူးဖော်ထုတ်လုပ်မည့် အစီအစဉ်နှင့် စီမံချက်အား မကလသို့ စာချုပ်လက်မှတ်ရေးထိုးသည့်နေ့မှ (၃၀)ရက်အတွင်း တင်ပြအတည်ပြုချက်ရယူပြီး ဆက်လက်ဆောင်ရွက်သွားရမည်။

၅-၂ ဤသဘောတူစာချုပ်အရ ကျောက်မျက်ရတနာတူးဖော်ထုတ်လုပ်ရေး လုပ်ငန်းအတွက် ထူထောင်မှု၊ ပြင်ဆင်မှုလုပ်ငန်းများ ဆောင်ရွက်ရန် ကန်ထရိုက်တာအား အပိုဒ် ၅ - ၁ အရ လုပ်ငန်းအစီအစဉ် အတည်ပြုသည့်နေ့မှ (၄၅)ရက်ခွင့်ပြုသည်။ လုပ်ငန်းအတွက် ထူထောင်မှု၊ ပြင်ဆင်မှုလုပ်ငန်းများ ဆောင်ရွက်နေသည့် ကာလအတွင်း ကျောက်စိမ်းများ တူးဖော်ထုတ်လုပ်ရရှိပါက တူးဖော်ရရှိသော ကျောက်စိမ်းများကို မကလသို့ အပြည့်အဝ အပ်နှံရမည်။

၅-၃ ကန်ထရိုက်တာသည် လစဉ်လုပ်ငန်းစီမံချက်များ ရေးဆွဲ၍ လုပ်ငန်းများအား ဆောင်ရွက်ရမည်။

အပိုင်း(၆)

ရင်းနှီးမြှုပ်နှံမှု ပမာဏ

၆-၁ ဤသဘောတူစာချုပ်အရ လုပ်ငန်းရင်းနှီးမြှုပ်နှံမှုပမာဏကို အနည်းဆုံး မြန်မာကျပ်ငွေ သိန်း(-----) (ငွေကျပ်-----တိတိ)ကို သုံးစွဲရမည်။ ရင်းနှီးမြှုပ်နှံမှု တစ်ရပ်လုံးနှင့် လုပ်ငန်းလည်ပတ်ရန် ကုန်ကျစရိတ်အဝဝကို ကန်ထရိုက်တာမှ ကျခံရမည်။

အပိုင်း(၇)

လုံခြုံမှုအာမခံစပေါ်ငွေ

- ၇-၁ ကန်ထရိုက်တာသည် လုံခြုံမှုအာမခံစပေါ်ငွေအဖြစ် ရင်းနှီးမြုပ်နှံငွေကျပ်သိန်း(-----)(ငွေကျပ် - -----တိတိ)၏ ၃%ဖြစ်သော ငွေကျပ်သိန်း(---)၊ (ငွေကျပ်-----တိတိ) အား အာမခံအဖြစ် ထားရှိရမည်။ ယင်းအာမခံငွေကို စာချုပ်လက်မှတ် ရေးထိုးသည့် ရက်မှစ၍ ရက်ပေါင်း(၃၀)အတွင်း မြန်မာ့စီးပွားရေးဘဏ်၊ နေပြည်တော်တွင် ထားရှိရမည်။ ဘဏ်အာမခံ ပုံစံကို (ပူးတွဲ- ၂)ပါ ပုံစံအတိုင်း ထားရှိရမည်။
- ၇-၂ အကျိုးတူလုပ်ငန်းများ လက်မှတ်ရေးထိုး စာချုပ်ချုပ်ဆိုပြီးသည့်ရက်မှ တစ်နှစ်ပြည့်သည့်ကာလ အတွင်း လုပ်ငန်းအကောင်အထည်ဖော် ဆောင်ရွက်နိုင်မှုကို စိစစ်သုံးသပ်ပြီး၊ လုပ်ငန်းရှင်မှ ပေးသွင်းထားသည့် လုံခြုံမှုအာမခံစပေါ်ငွေ ၅၀%ကို လည်းကောင်း၊ (၃)နှစ်ပြည့်ပြီးပါက ပေးသွင်းထားသည့်ငွေ၏ ၂၅%ကို လည်းကောင်း ပြန်လည်ထုတ်ပေးရမည်။
- ၇-၃ စာချုပ်သက်တမ်းအလိုက် ကျန်ရှိနေသော လုံခြုံမှုအာမခံစပေါ်ငွေများကို စာချုပ်သက်တမ်း ကုန်ဆုံးသည်အထိ သို့မဟုတ် ကန်ထရိုက်တာမှ ဤစာချုပ်ပါ တာဝန်ဝတ္တရားများအားလုံး ဆောင်ရွက်ပြီးသည်အထိ ထားရှိရမည်။ ဤစာချုပ်ပါ သဘောတူညီချက်များအတိုင်း ဆောင်ရွက်နိုင်ရန် ကန်ထရိုက်တာမှပျက်ကွက်ခဲ့ပါက စာချုပ်အားရပ်စဲပြီး အဆိုပါ လုံခြုံမှု အာမခံငွေများအားလုံးကို မကလမှ သိမ်းယူနိုင်သည်။ စာချုပ်သက်တမ်းကုန်ဆုံးလျှင် သော်လည်းကောင်း၊ ကန်ထရိုက်တာ၏ အပြစ်ကြောင့်မဟုတ်ဘဲ နှစ်ဖက်သဘောတူ စာချုပ် ဖျက်သိမ်းလျှင်သော်လည်းကောင်း၊ မကလသည် ကန်ထရိုက်တာမှ မကလသို့ပေးရန် ကျန်သော ကြွေးမြီများကို နုတ်ယူ၍ ကျန်သောလုံခြုံမှုအာမခံစပေါ်ငွေကို ကန်ထရိုက်တာသို့ ပြန်ပေးရမည်။

အပိုင်း(၈)

လုပ်ငန်းအတွက် အဆိုပြုငွေပေးသွင်းခြင်း

- ၈-၁ ဤစာချုပ်အပိုဒ် ၄-၁ အရ လုပ်ပိုင်ခွင့်ရှိသော လုပ်ကွက်ဧရိယာ(---)ဧကအတွက် ပေးသွင်းရန် သတ်မှတ်သည့် အဆိုပြုငွေကျပ်(-----) (ငွေကျပ်-----တိတိ)ကို ကန်ထရိုက်တာသည် မကလသို့ စာချုပ်လက်မှတ်ရေးထိုးသည့်နေ့ သို့မဟုတ် ယင်းနေ့မတိုင်မီ အပြီးပေးသွင်းရမည်။

အပိုင်း(၉)

ရတနာခွန်ပေးဆောင်ခြင်း

- ၉-၁ ကန်ထရိုက်တာသည် ဤသဘောတူစာချုပ်အရ ထုတ်လုပ်ရရှိသော ကျောက်မျက်ရတနာ အရိုင်းကို မှတ်ပုံတင်ပြီးနောက် တန်ဖိုးဖြတ်အဖွဲ့က မြန်မာ့ကျောက်မျက်ရတနာဥပဒေပုဒ်မ ၂၆၊ ပုဒ်မခွဲ(ခ)အရ သတ်မှတ်သော တန်ဖိုးအပေါ် အခြေပြု၍ (၂၀)ရာခိုင်နှုန်းကို မြန်မာကျပ်ငွေဖြင့် ပေးဆောင်ရမည်။
- ၉-၂ ကန်ထရိုက်တာသည် မြန်မာ့ကျောက်မျက်ရတနာဥပဒေပုဒ်မ ၂၇(က)နှင့်အညီ ရတနာခွန်ပေးဆောင်ပြီးနောက် မြန်မာကျပ်ငွေဖြင့် ရောင်းချသည့်အခါ ယင်းကျောက်မျက်ရတနာ ရောင်းချခြင်းနှင့်စပ်လျဉ်း၍ အခြားတည်ဆဲဥပဒေတစ်ရပ်အရ အခွန်ပေးဆောင်ခြင်းမှ ကင်းလွတ်ခွင့်ရှိစေရမည်။
- ၉-၃ မြန်မာ့ကျောက်မျက်ရတနာဥပဒေပုဒ်မ ၂၇ အရ ရတနာခွန်ပေးဆောင်ပြီးသည့် ကျောက်မျက်ရတနာအရိုင်းကို နိုင်ငံခြားငွေဖြင့် ရောင်းချပါက အမှန်တကယ် ရောင်းချသည့်တန်ဖိုး၏(၁၀)ရာခိုင်နှုန်းကို နိုင်ငံခြားငွေဖြင့် ရတနာခွန်ပေးဆောင်ရမည်။

အပိုင်း(၁၀)

ထုတ်လုပ်ရရှိသည့် ကျောက်မျက်ရတနာများကို ထိန်းသိမ်းခြင်း

- ၁၀-၁ နေ့စဉ်တူးဖော်ထုတ်လုပ်ရရှိသော ကျောက်မျက်ရတနာအရိုင်းများကို လုပ်ကွက်နှင့် ကွက်ရပ်မှော်များအလိုက် အနီးကပ်ကြီးကြပ်ရေးအဖွဲ့နှင့် ကန်ထရိုက်တာတို့ပူးပေါင်း၍ စစ်ဆေးခြင်း၊ ရွေးချယ်သန့်စင်ခြင်း၊ စာရင်းရေးသွင်းခြင်း၊ မှတ်တမ်းတင်ခြင်း၊ ထိန်းသိမ်းခြင်းများ ဆောင်ရွက်ရမည်။
- ၁၀-၂ ထွက်ရှိမည့် ကျောက်မျက်ရတနာအရိုင်းများကို လစဉ်(သို့မဟုတ်)သက်ဆိုင်ရာ စစ်ဌာနချုပ်မှ လုံခြုံရေး စီစဉ်ဆောင်ရွက်ပေးသည့်ရက်တွင် မကလ(ရုံးချုပ်)သို့ သယ်ယူ၍ မကလနှင့် ကန်ထရိုက်တာတို့ ပူးပေါင်းထိန်းသိမ်းရမည်။

အပိုင်း(၁၁)

ကျောက်မျက်ရတနာအရိုင်းများရောင်းချခြင်း

- ၁၁-၁ ဤသဘောတူစာချုပ်အရ ရောင်းချမည့်ကျောက်မျက်ရတနာအရိုင်းများကို မကလနှင့် ကန်ထရိုက်တာတို့ ပူးပေါင်း၍ ဈေးနှုန်းညှိနှိုင်းသတ်မှတ်ခြင်း၊ ရောင်းချခြင်းများကို လက်ရှိ လုပ်ထုံးလုပ်နည်းများအတိုင်း ဆောင်ရွက်ရမည်။
- ၁၁-၂ ရောင်းချရာတွင် နှစ်စဉ်ကျင်းပသည့် မြန်မာ့ကျောက်မျက်ရတနာပြပွဲများတွင် သတ်မှတ်လုပ်ထုံး လုပ်နည်းများနှင့်အညီ နိုင်ငံခြားငွေဖြင့် ဦးစားပေးရောင်းချရမည်။

၁၁-၃ မြန်မာ့ကျောက်မျက်ရတနာပြပွဲ မကျင်းပသည့် ကြားကာလများတွင် ကျောက်မျက်ရတနာအရိုင်းများကို မြန်မာ့ကျောက်မျက်ရတနာရောင်းဝယ်ရေးလုပ်ငန်းတွင် (ဂျီ-တီ-စီ)စနစ်ဖြင့် သတ်မှတ်ချက်များနှင့်အညီ နိုင်ငံခြားငွေဖြင့် ရောင်းချရမည်။

၁၁-၄ နိုင်ငံခြားငွေဖြင့် ရောင်းတန်းမဝင်သည့် ကျောက်မျက်ရတနာအရိုင်းများကို မကလနှင့် ကန်ထရိုက်တာတို့ ပူးပေါင်း၍ ကျပ်ငွေဖြင့် ရောင်းချရန် ဈေးနှုန်းညှိနှိုင်းသတ်မှတ်ခြင်း၊ ရောင်းချခြင်းများကို လက်ရှိ လုပ်ထုံးလုပ်နည်းများအတိုင်း ဆောင်ရွက်ရမည်။

အပိုင်း(၁၂)

ရောင်းချမှုအပေါ် ခွဲဝေခံစားခြင်း

၁၂-၁ ထုတ်လုပ်ရရှိသည့် ကျောက်မျက်ရတနာများအား ရောင်းချရရှိသည့်ငွေများကို အပိုင်း ၉-၁ နှင့် အပိုင်း ၉-၃ တို့အရ သတ်မှတ်သည့် ရတနာခွန်များနှင့် အခကြေးငွေများအားလုံး ပေးဆောင်ပြီးနောက် အောက်ပါအတိုင်း ခွဲဝေရမည် -

- (က) မကလ (၂၅) ရာခိုင်နှုန်း။
- (ခ) ကန်ထရိုက်တာ (၇၅)ရာခိုင်နှုန်း။

၁၂-၂ ခွဲဝေရရှိသည့်ငွေများကို သက်ဆိုင်ရာဘဏ်စာရင်းများသို့ မကလမှ တာဝန်ယူ၍ ရောင်းချငွေရရှိပြီး ရက်ပေါင်း(၃၀)အတွင်း ခွဲဝေပေးသွင်းရမည်။

အပိုင်း(၁၃)

ထုတ်လုပ်မှုအပေါ် ခွဲဝေခံစားခြင်း

၁၃-၁ နိုင်ငံတော်အတွက် လိုအပ်ပါက ထုတ်လုပ်ရရှိသော ကျောက်မျက်ရတနာအချို့ကို ထုတ်လုပ်မှုအပေါ် ခွဲဝေခံစားသည့်စနစ်ဖြင့် အောက်ပါအတိုင်း ခွဲဝေရမည်-

- (က) မကလ (၅၀) ရာခိုင်နှုန်း။
- (ခ) ကန်ထရိုက်တာ (၅၀)ရာခိုင်နှုန်း။

အပိုင်း(၁၄)

ဆုကြေးငွေ((INCENTIVE) ပေးခြင်း

၁၄-၁ အပိုင်း (၄)ပါ လုပ်ကွက်နှင့် လုပ်ကွက်အလိုက် တူးဖော်ရေးလုပ်ငန်းများအား ကြပ်မတ်ကွတ်ကဲနေသည့် အနီးကပ်ကြီးကြပ်ရေးအဖွဲ့၊ ရတနာနယ်မြေအလိုက်ကြီး ကြပ်ရေးအဖွဲ့များနှင့် နေပြည်တော်(ရုံးချုပ်) ကြီးကြပ်ရေး အဖွဲ့များကို ပူးတွဲ-၃ နှင့် ပူးတွဲ ၃(က)ပါ သတ်မှတ်နှုန်းထား

များအတိုင်း ဆုကြေးငွေများထုတ်ပေးရမည်။ ဆုကြေးငွေကို မကလ နှင့် ခွင့်ပြုမိန့်ရရှိသူတို့မှ အကျိုး အမြတ် ခွဲဝေသည့် အချိုးအစားအတိုင်း ကျခံရမည်။

**အပိုင်း(၁၅)
လုပ်ငန်းကြီးကြပ်ဆောင်ရွက်ခြင်း**

၁၅-၁ ကန်ထရိုက်တာသည် မန်နေဂျာတစ်ဦးကို နေ့စဉ်လုပ်ငန်းများ ကြီးကြပ်ကွပ်ကဲဆောင်ရွက်ရန် အတွက် ခန့်ထားရမည်။ မန်နေဂျာသည် စီမံခန့်ခွဲရေးကော်မတီမှ သတ်မှတ်ပေးထားသော စည်းမျဉ်းဘောင်များအတွင်းမှ တာဝန်များကို စီမံဆောင်ရွက်ရမည်။

စီမံခန့်ခွဲရေးကော်မတီ

၁၅-၂ မကလနှင့် ကန်ထရိုက်တာတို့၏ ကိုယ်စားလှယ်များပါဝင်သော စီမံခန့်ခွဲရေးကော်မတီ (MANAGEMENT COMMITTEE) ဖွဲ့စည်း၍ ကျောက်မျက်ရတနာ တူးဖော်ထုတ်လုပ်မှုနှင့် ပတ်သက်သော လုပ်ငန်းစဉ်များ၊ သို့လျှင်ခြင်း၊ ထိန်းသိမ်းခြင်း၊ သယ်ယူပို့ဆောင်ခြင်းကိစ္စ ရပ်များ၊စီမံခန့်ခွဲမှု၊ရောင်းချမှု၊ ကိစ္စများအပါအဝင် စာချုပ်ပါလုပ်ငန်းအရပ်ရပ်ကို နှစ်ဦးနှစ်ဘက် ဆွေးနွေး ညှိနှိုင်း ဆောင်ရွက်ရမည်။

၁၅-၃ ထိုကော်မတီတွင် အဖွဲ့ဝင်(၅)ဦး ပါဝင်ပြီး မကလ(၃)ဦး၊ ကန်ထရိုက်တာ(၂)ဦးပါဝင်၍ မကလ ဦးဆောင်ညွှန်ကြားရေးမှူးသည် ကော်မတီဥက္ကဋ္ဌ ဖြစ်ရမည်။ လိုအပ်ပါက နှစ်ဦးနှစ်ဘက် သဘောတူညီမှုဖြင့် အဖွဲ့ဝင်အင်အား တိုးချဲ့ဖွဲ့စည်းနိုင်သည်။

ရတနာနယ်မြေအလိုက်ကြီးကြပ်ရေးအဖွဲ့

၁၅-၄ ဤစာချုပ်အပိုဒ် ၄-၁ အရ တူးဖော်ထုတ်လုပ်မည့် လုပ်ကွက်များအားလုံးအား ရတနာနယ်မြေ အလိုက် ကြီးကြပ်ရေးအဖွဲ့ကို မကလမှအဖွဲ့ဝင်(၅)ဦးဖြင့် ဖွဲ့စည်းရမည်။ လိုအပ်ပါက အင်အား တိုးချဲ့ ဖွဲ့စည်းနိုင်သည်။

အနီးကပ်ကြီးကြပ်ရေးအဖွဲ့

၁၅-၅ လုပ်ကွက်နှင့် ကွက်ရပ်/ မှော်အလိုက် အနီးကပ်ကြီးကြပ်ရေးအဖွဲ့ကို သယံဇာတနှင့်သဘာဝ ပတ်ဝန်းကျင်ထိန်းသိမ်းရေးဝန်ကြီးဌာန၊ ကွပ်ကဲမှုအောက်ရှိ လုပ်ငန်း/ဦးစီးဌာနမှ အရာရှိ(၂)ဦး၊ မကလ သက်ဆိုင်ရာ ကျောက်စိမ်း တူးဖော်ရေးဌာနမှ ဝန်ထမ်း(၁)ဦး၊ ကန်ထရိုက်တာမှ တာဝန်ပေးအပ်သူ(၁)ဦးတို့ဖြင့် ဖွဲ့စည်း ဆောင်ရွက်ရမည်။ လုပ်ငန်းအခြေအနေအရ လိုအပ်ပါက အင်အားတိုးချဲ့ဖွဲ့စည်းနိုင်သည်။ သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ နှင့် မကလမှ တာဝန်ပေးထားသော အနီးကပ်ကြီးကြပ်ရေးအဖွဲ့ဝင်များ နေထိုင်ရေး၊ စားသောက်ရေး၊ သွားရေးလာရေး စသည့် အုပ်ချုပ်မှုဆိုင်ရာ ကိစ္စများအတွက် ကန်ထရိုက်တာမှ တာဝန်ယူရမည်။

၁၅-၆ စာချုပ်အရ လုပ်ကိုင်ခွင့်ရှိသော ဧရိယာအတွင်း မကလမှ တာဝန်ရှိသူများနှင့် ကျောက်မျက် ရတနာကြီးကြပ်ရေးဗဟိုကော်မတီမှ တာဝန်ပေးအပ်သည့် ကိုယ်စားလှယ်များသည် လုပ်ငန်း ဆောင်တာများအား ဝင်ရောက်စစ်ဆေးခွင့်ရှိသည်။

၁၅-၇ လုပ်ငန်းနှင့်ပတ်သက်သော ထုတ်လုပ်မှု လုပ်ငန်းဆိုင်ရာ အချက်အလက်များ တောင်းခံလာပါက ကန်ထရိုက်တာမှ စောလျင်စွာ အရေးယူဆောင်ရွက်ရမည်။

အပိုင်း(၁၆)

အတွေ့တွေတာဝန်များ

၁၆-၁ ကန်ထရိုက်တာသည် အောက်ပါတို့ကို တာဝန်ယူရမည် -

- (က) တူးဖော်ထုတ်လုပ်ခြင်းလုပ်ငန်းများကို ကောင်းမွန်မှန်ကန်သော ကျောက်မျက်ရတနာတူးဖော် ထုတ်လုပ်မှု အတွေ့အကြုံများအပေါ် အခြေခံ၍ အကောင်းဆုံးဖြစ်အောင် လိုက်နာ ဆောင်ရွက်ရန်နှင့် နောင်တွင် ဆက်လက်ဆောင်ရွက်ရမည့် ထုတ်လုပ်မှုလုပ်ငန်းများ မထိခိုက်အောင် ဆောင်ရွက်ရမည်။
- (ခ) ခွင့်ပြုဧရိယာနှင့်ဆက်စပ်နေသည့်သက်တမ်းမကုန်သေးသော လုပ်ကွက်များ၏ လုပ်ငန်း ကို မထိခိုက်စေရန် ညှိနှိုင်းဆောင်ရွက်ရမည်။
- (ဂ) အပိုင်း(၄)အရ သတ်မှတ်ခွင့်ပြုထားသော လုပ်ကွက်ဧရိယာအတွင်းသာ တူးဖော်ထုတ်လုပ် ရမည်။ သတ်မှတ်ဧရိယာအပြင်ဘက်တွင် တူးဖော်ခြင်း လုံးဝမပြုလုပ်ရ။
- (ဃ) ကျောက်မျက်ထုတ်လုပ်မှုဆောင်ရွက်ရာတွင် ကုန်ထုတ်လုပ်မှုစွမ်းအား အပြည့်အဝရရှိ နိုင်ရေးအတွက် လုပ်ငန်းကျွမ်းကျင်သူများကို လုံလောက်စွာ ခန့်ထားရမည်။ လိုအပ်သော ခေတ်မီယန္တရားများအား ဝယ်ယူဖြည့်တင်းဆောင်ရွက်ရမည်။
- (င) ကန်ထရိုက်တာသည် ကျောက်မျက်တူးဖော်ထုတ်လုပ်ခြင်းလုပ်ငန်း၊ သယ်ယူပို့ဆောင်ခြင်း လုပ်ငန်းများတွင် လုပ်သားများ ဘေးအန္တရာယ်ကင်းရှင်းရေး၊ နေထိုင်စားသောက်ရေး၊ ဆေးဝါးကုသရေးစသည့် လူမှုရေးကိစ္စများနှင့် သက်သာချောင်ချိရေးကိစ္စများကို စီစဉ် ပေးရမည်။
- (စ) ကန်ထရိုက်တာသည် လုပ်ငန်းခွင်တွင် လုပ်သားများ ထိခိုက်ဒဏ်ရာရရှိခြင်း၊ သေဆုံးခြင်း ဖြစ်ပေါ်လာပါက သတ္တုတွင်းဦးစီးဌာနသို့ အမြန်ဆုံးအစီရင်ခံပြီး အလုပ်သမားဝန်ကြီးဌာန၏ ဥပဒေ၊ နည်းဥပဒေ၊ စည်းမျဉ်းစည်းကမ်းများနှင့်အညီ တာဝန်ယူဆောင်ရွက်ရမည်။
- (ဆ) တူးဖော်ရရှိသော ကျောက်မျက်များအား မကလသို့ အပြည့်အဝ အပ်နှံရမည်။ ထိန်ချန်ခြင်း၊ ပြင်ပသို့ တရားမဝင် ရောင်းချခြင်း မပြုလုပ်ရ။
- (ဇ) လုပ်ငန်းအစီအစဉ်များကို ဆောင်ရွက်ရာတွင် ပြည်ထောင်စုမြန်မာနိုင်ငံတော်အစိုးရ က ပြဋ္ဌာန်းထုတ်ပြန်ထားသော ဥပဒေ၊ နည်းဥပဒေများ၊ လုပ်ထုံးလုပ်နည်းများအပါအဝင်

ကျောက်မျက်ရတနာဆိုင်ရာ ဥပဒေ၊ နည်းဥပဒေများ၊ လုပ်ထုံးလုပ်နည်း၊ အမိန့်၊ ညွှန်ကြားချက် များနှင့်အညီ ဆောင်ရွက်ရမည်။

- (ဈ) လုပ်ငန်းဆောင်ရွက်သည့်နေရာနှင့် ပတ်ဝန်းကျင်ရှိ သဘာဝပတ်ဝန်းကျင် ထိန်းသိမ်းရေး အတွက် လေထု၊ ရေထု၊ မြေထု ညစ်ညမ်းမှုမဖြစ်စေရန် လိုအပ်သည်များကို စီမံ ဆောင်ရွက် ပေးရမည်။
- (ည) လုပ်ငန်းများဆောင်ရွက်ရာတွင် လုပ်ကွက်များအားလုံးကိုဖြစ်စေ၊ လုပ်ကွက်တစ်စိတ် တစ်ဒေသကိုဖြစ်စေ မိမိကုမ္ပဏီတွင် ဒါရိုက်တာအဖြစ် ပါဝင်ခြင်းမရှိသည့် အခြား ပုဂ္ဂိုလ်/ လုပ်ငန်းရှင်များအား တရားမဝင်ရောင်းချခြင်း၊ လွှဲပြောင်းပေးခြင်း၊ တရားမဝင် ရှယ်ယာ ထည့်ဝင်ငွေရယူ၍ တူးဖော်ထုတ်လုပ်ခြင်း၊ ရောင်းချခြင်းများမပြုလုပ်ရ။

၁၆-၂ မကလသည် အောက်ပါတို့ကို တာဝန်ယူရမည် -

- (က) တူးဖော်ထုတ်လုပ်မှုလုပ်ငန်းတွင် အသုံးပြုမည့် လုပ်ငန်းသုံး မော်တော်ယာဉ်များ၊ စက်ယန္တရားများနှင့် ရေစုပ်စက်၊ မီးစက်များအတွက် နေ့စဉ်အသုံးပြုရန် လိုအပ်သော စက်သုံးဆီ၊ ချောဆီများအား မြန်မာကျပ်ငွေဖြင့်ဖြစ်စေ၊ နိုင်ငံခြားငွေဖြင့် ဖြစ်စေ၊ ကန်ထရိုက်တာမှ သက်ဆိုင်ရာဌာနတွင် ဝယ်ယူခွင့်ရရှိရေးအတွက် ကူညီရမည်။
- (ခ) တူးဖော်ရေးလုပ်ငန်းများအတွက် လိုအပ်သော ယာဉ်၊စက်ယန္တရားများနှင့် လောင်စာ ဆီများ၊ လုပ်ငန်းခွင်လုပ်ကွက်သို့ ရောက်ရှိရေးအတွက် လုပ်ထုံးလုပ်နည်း သတ်မှတ် ချက်များနှင့်အညီ ပံ့ပိုးကူညီရမည်။
- (ဂ) ကျောက်မျက်တူးဖော်ထုတ်လုပ်ရန် လိုအပ်သည့် ယမ်းဘီလူးနှင့် ဆက်စပ်သုံးပစ္စည်းများ ရရှိရေးအတွက် မကလမှ သတ်မှတ်လုပ်ထုံးလုပ်နည်းများနှင့်အညီ ညှိနှိုင်းစီစဉ်ပေးရန် နှင့်ကျသင့်ငွေများအား ကန်ထရိုက်တာမှ ပေးဆောင်ရမည်။
- (ဃ) တူးဖော်ရရှိသော ကျောက်မျက်များအား ရောင်းချရန် ပို့ဆောင်ရာတွင် လုံခြုံရေးနှင့် အခြားလိုအပ်သည်များကို မကလမှ သက်ဆိုင်ရာများနှင့် ညှိနှိုင်းတင်ပြ ဆောင်ရွက်ပေး ရမည်။

အပိုင်း(၁၇)
မလွန်ဆန်နိုင်သော ဖြစ်ရပ်များ

၁၇-၁ ဤသဘောတူညီစာချုပ်အရ ဆောင်ရွက်ရာတွင် တာဝန်ဝတ္တရားများ ပျက်ကွက်ခြင်း၊ (သို့မဟုတ်) နှောင့်နှေးကြန့်ကြာမှုများ ဖြစ်ပေါ်လာလျှင် မလွန်ဆန်နိုင်သော ဖြစ်ရပ်နှင့်အညီ ဖြစ်ပါက၊

နှစ်ဦးနှစ်ဘက် ကင်းလွတ်ခွင့်ပြုရမည်။ ယင်းမလွန်ဆန်နိုင်သော ဖြစ်ရပ်ကြောင့် တစ်ဖက်မှ မိမိ လိုက်နာဆောင်ရွက်ရမည့် တာဝန်တစ်စိတ်တစ်ဒေသကိုဖြစ်စေ၊ အားလုံးကိုဖြစ်စေ၊ ဆိုင်းငံ့ရမည့် အခြေအနေဖြစ်ပေါ်လာပါလျှင် ထို့သို့ဆိုင်းငံ့ရမည့် ဖြစ်ရပ်နှင့်ဖြစ်တန်ရာသည့်ကာလကိုဖော်ပြလျှက် ထိုဖြစ်ရပ် ပေါ်ပေါက်လာသည့် ကာလမှစ၍(၁၄)ရက်အတွင်း နှစ်နာသူက အခြားတစ်ဘက်သို့ စာဖြင့် အကြောင်းကြားရမည်။ ဤအကြောင်းကြားခြင်းကို အခြားတစ်ဘက်မှ အတည်ပြုလက်ခံ မှသာလျှင် မလွန်ဆန်နိုင်သော ဖြစ်ရပ်မြောက်ပြီး၊ ထိုနှစ်နာသော အချိန်ကာလအတွက် တာဝန် ဝတ္တရားများ ရပ်ဆိုင်းရမည်။ မလွန်ဆန်နိုင်သော အခြေအနေကို အမြန်ဆုံး ကျော်လွှားနိုင်အောင် ဆောင်ရွက်ရမည်။

၁၇-၂ အထက်အပိုဒ်(၁၇-၁)ပါအတိုင်း မလွန်ဆန်နိုင်သော ဖြစ်ရပ်ပေါ်ပေါက်မှုကို တစ်ဘက်မှ အသိ ပေးပြီး နှစ်ဦးနှစ်ဘက် အတည်ပြု လက်ခံထားသော ဖြစ်ရပ်မှ ပေါ်ပေါက်လာသည့် ကြန့်ကြာမှု၊ ဆုံးရှုံးမှုများအတွက် မည်သည့်ဘက်ကိုမျှ တာဝန်မဖြစ်စေရ။ “မလွန်ဆန်နိုင်သော ဖြစ်ရပ်ဟု ခေါ်ဆိုရာတွင် သဘာဝဘေးအန္တရာယ်၊ ရေကြောင်းအန္တရာယ်၊ အလုပ်သမားများ၊ နောက်ယှက်မှုများ၊ စစ်ဖြစ်ပွားမှုများ၊ ပိတ်ဆို့မှုများ၊ ဆူပူမှု၊ ရေလွှမ်းမိုးမှု၊ ပေါက်ကွဲမှုများနှင့် အခြားအလားတူ ထိန်းချုပ်မရနိုင်သော ဖြစ်ရပ်များ (သို့မဟုတ်) မည်သည့်ဘက်ကမျှ ကြိုးစားအားထုတ် ဆောင်ရွက်မှုဖြင့် တားဆီးမရနိုင်သော ဖြစ်ရပ်များ” ပါဝင်သည်။

အပိုင်း(၁၈)

အငြင်းပွားမှုများ ဖြေရှင်းခြင်း

၁၈-၁ စာချုပ်ပါ အချက်အလက်များနှင့်ပတ်သက်ပြီး အကောင်အထည်ဖော်ရာ၌ဖြစ်စေ၊ အဓိပ္ပါယ် လွဲမှားမှုကြောင့်ဖြစ်စေ၊ အငြင်းပွားမှုဖြစ်ပေါ်လာပါက စာချုပ်တွင် လက်မှတ်ရေးထိုးထားသည့် နှစ်ဦးနှစ်ဘက်တို့သည် အကျေအလည် ဆွေးနွေးညှိနှိုင်းခြင်းဖြင့် အငြင်းပွားမှုကို ပြီးငြိမ်းစေနိုင် ရမည်။ နှစ်ဦးနှစ်ဘက် အကျေအလည် ဆွေးနွေးညှိနှိုင်း၍ ပြေလည်မှုမရှိပါက သတ္တုတွင်း ဝန်ကြီးဌာန၊ ဝန်ကြီးထံတင်ပြပြီး ဝန်ကြီး၏ အဆုံးအဖြတ်သည် အတည်ဖြစ်စေရမည်။

အပိုင်း(၁၉)

လျှို့ဝှက်ထိန်းသိမ်းခြင်း

၁၉-၁ ကန်ထရိုက်တာသည် စာချုပ်ပါ အချက်အလက်များ၊ စာချုပ်ပါတာဝန်များ၊ လုပ်ငန်းအစီအစဉ် များနှင့် ပတ်သက်ရာပတ်သက်ကြောင်း၊ သတင်းအချက်အလက်များကို သတ်မှတ်ထားသည့် ဥပဒေ အရ ခွင့်ပြုထားသည့် ကိစ္စမှအပ၊ လျှို့ဝှက်အဆင့်တွင် ထိန်းသိမ်းထားရမည်။

အပိုင်း(၂၀)

မှတ်တမ်းများ ငွေစာရင်းများနှင့် စာရင်းစစ်ဆေးခြင်း

- ၂၀-၁ ကန်ထရိုက်တာသည် ဤသဘောတူစာချုပ်ပါ လုပ်ငန်းများနှင့် ပတ်သက်၍ မှတ်တမ်းများ စသည်တို့ကို အများလက်ခံကျင့်သုံးသော စာရင်းဇယားထားသို့နည်းအရ စာရင်းများ ထိန်းသိမ်း ထားရှိရမည်။
- ၂၀-၂ ဤသဘောတူစာချုပ်အရ မကလ သို့မဟုတ် သယံဇာတနှင့်သဘာဝပတ်ဝန်းကျင်ထိန်းသိမ်းရေး ဝန်ကြီးဌာန၊ မှ တာဝန်ပေးအပ်သည့် အဖွဲ့အစည်းသည် ထုတ်လုပ်မှုနှင့် သိုလှောင်မှုမှတ်တမ်းများ နှင့် ပတ်သက်၍ စစ်ဆေးခွင့် ရှိသည်။
- ၂၀-၃ မကလသည် လိုအပ်ပါက ပြင်ပစာရင်းစစ်တစ်ဦးကို စစ်ဆေးရန် ခန့်ထားနိုင်သည်။ ယင်းစစ်ဆေး ရမည့်ကာလသည် သက်ဆိုင်ရာ ဘဏ္ဍာရေးနှစ် တစ်နှစ်စာသာ ဖြစ်ရမည်။

အပိုင်း(၂၁)

အထွေထွေစည်းကမ်းများ

- ၂၁-၁ ကန်ထရိုက်တာသည် အောက်ပါ လုပ်ငန်းတာဝန်နှင့် စည်းကမ်းချက်များကို လိုက်နာဆောင်ရွက်ရမည် -
 - (က) ကျောက်မျက်ရတနာဥပဒေ၊ နည်းဥပဒေများ၊ လုပ်ထုံးလုပ်နည်းများကိုသော်လည်းကောင်း၊ သက်ဆိုင်ရာ တိုင်းစစ်ဌာနချုပ်နှင့် ဌာနဆိုင်ရာ အဖွဲ့အစည်းများမှ ထုတ်ပြန်ထားသည့် အမိန့်နှင့် ညွှန်ကြားချက်များကိုသော်လည်းကောင်း၊ ဆန့်ကျင်၍ ပြစ်မှု (သို့မဟုတ်) တရားမမှုများ ဖြစ်ပွားလာစေနိုင်သည့် မည်သည့်အပြုအမူမျိုးကိုမှ လုပ်ကိုင်ဆောင်ရွက်ခြင်း မပြုစေရ။
 - (ခ) ကျောက်မျက်ရတနာတူးဖော်ထုတ်လုပ်မှု လုပ်ငန်းဆောင်ရွက်ရန် သတ်မှတ်ပေးထားသည့် လုပ်ကွက်များအတွင်း ကျောက်မျက်ရတနာဥပဒေ၊ နည်းဥပဒေများနှင့် အခြားတည်ဆဲ ဥပဒေများပါ ပြဌာန်းချက်များနှင့် ဆန့်ကျင်သော မည်သည့်အပြုအမူ လုပ်ကိုင်ဆောင်ရွက် မှုမျိုးကိုမဆို လုပ်ကိုင်ဆောင်ရွက်ခြင်း မရှိစေရ။
- ၂၁-၂ ကန်ထရိုက်တာသည် အထက်ပါအပိုင်း(၂၁ - ၁)အပိုဒ်ခွဲ(က)၊ (ခ)ပါ အချက်များကို ဖောက်ဖျက် ကျူးလွန်ခြင်းရှိပါက ကျောက်မျက်ရတနာ တူးဖော်ထုတ်လုပ်မှုလုပ်ငန်း ဆောင်ရွက်ရန် သတ်မှတ် ပေးထားသည့် လုပ်ကွက်များကို ချက်ချင်း ပြန်လည်ရုပ်သိမ်းခြင်းခံရမည်။

အပိုင်း(၂၂)
အကျိုးသက်ရောက်ခြင်း

၂၂-၁ ဤသဘောတူစာချုပ်သည် ဤစာချုပ်ကို နှစ်ဦးနှစ်ဘက်မှ လက်မှတ်ရေးထိုးသည့်နေ့မှစ၍ သက်ဝင် အကျိုးသက်ရောက်သည်။

အပိုင်း(၂၃)
စာချုပ်သက်တမ်း

၂၃-၁ ဤသဘောတူစာချုပ်အရ ကျောက်မျက်ရတနာထုတ်လုပ်ရန် ခွင့်ပြုသည့်ကာလမှာ ကျောက်စိမ်း ရိုင်းများ စတင်တူးဖော်သည့်ရက်မှစ၍ (၅)နှစ် ဖြစ်သည်။ ကန်ထရိုက်တာသည် မကလသို့ ကျောက်မျက်ရတနာ စတင်တူးဖော်သည့်ရက်ကို စာဖြင့်အကြောင်းကြားရမည်။ သို့ရာတွင် စတင်တူးဖော်သည့်ရက်သည် စာချုပ်လက်မှတ် ရေးထိုးသည့်နေ့မှ ရက်ပေါင်း(၉၀)ထက် မကျော်လွန်စေရ။ ဤစာချုပ်အား သက်တမ်းတိုးမြှင့်ရန်လိုအပ်ပါက နှစ်ဦးနှစ်ဘက် သဘောတူညီနှိုင်းပြီး သတ္တုတွင်းဝန်ကြီးဌာန၏ အတည်ပြုချက်ရရှိမှသာလျှင် အတည်ဖြစ်သည်။

၂၃-၂ ကန်ထရိုက်တာသည် စာချုပ်သက်တမ်းတိုးမြှင့်လိုပါက စာချုပ်သက်တမ်းမကုန်မှီ အနည်းဆုံး (၃)လ ကြိုတင်၍ သက်တမ်းတိုးမြှင့်ပေးရန် မကလနှင့် ညှိနှိုင်းဆောင်ရွက်ရမည်။

အပိုင်း(၂၄)
စာချုပ်ရပ်စဲခြင်း

၂၄-၁ ဤစာချုပ်ကို အောက်ဖော်ပြပါ အချက်အလက်များအနက် တစ်ခုခု ဖြစ်ပေါ်လာပါက မည်သည့် ဘက်မှမဆို ရက်ပေါင်း(၉၀)ကြိုတင်အသိပေး၍ စာချုပ်ကို ရပ်စဲနိုင်သည်။

- (က) ကျောက်မျက်ရတနာတူးဖော်မှုလုပ်ငန်းသည် အဆက်မပြတ်ဆုံးရှုံးမှုများ ပေါ်ပေါက်နေခြင်း။
- (ခ) တစ်ဘက်ဘက်မှ စာချုပ်ပါ စည်းကမ်းများအား ဖောက်ဖျက်ခြင်း။
- (ဂ) မလွန်ဆန်နိုင်သော ဖြစ်ရပ်တစ်ခုသည် တစ်နှစ်ထက် ကျော်လွန်ဖြစ်ပွားနေခြင်း။
- (ဃ) စာချုပ်ပါ စည်းကမ်းချက်များအရ သက်တမ်းကုန်ဆုံးခြင်း။

၂၄-၂ ဤသဘောတူစာချုပ်အား အထက်ပါ စည်းကမ်းများအရ လုပ်ငန်းရပ်စဲရာတွင် နှစ်ဦးနှစ်ဘက် ညှိနှိုင်းသဘောတူညီချက်ဖြင့် သတ္တုတွင်းဝန်ကြီးဌာန၏ အတည်ပြုချက်ရရှိပြီးမှသာ အတည် ဖြစ်သည်။

၂၄-၃ ဤသဘောတူစာချုပ်၌ တစ်စုံတစ်ရာပါဝင်မှုမရှိစေကာမူ နှစ်ဦးနှစ်ဘက် ညှိနှိုင်းသဘောတူညီ မှုဖြင့် စာချုပ်ကို ရပ်စဲနိုင်သည်။

၂၄-၄ စာချုပ်အား ရပ်စဲခြင်းအားဖြင့် စာချုပ်မရပ်စဲမီ တာဝန်ရှိခဲ့သည့် ကိစ္စရပ်များမှအပ စာချုပ်ပါ ရှေ့ဆက်လက်ဆောင်ရွက်ရမည့် တာဝန်ဝတ္တရားများ၊ လုပ်ကိုင်ခွင့်များ၊ လုပ်ငန်းဆောင်ရွက်ရန် အချက်အလက်များအားလုံး လုံးဝပြီးပြတ်ပြီးဖြစ်သည်ဟု မှတ်ယူရမည်။

အပိုင်း(၂၅)

အထွေထွေ

၂၅-၁ ဤသဘောတူစာချုပ်သည်သာလျှင် နှစ်ဦးနှစ်ဘက် အတည်ပြုထားသော သဘောတူညီချက် ဖြစ်သည်။ ဤကိစ္စနှင့်ပတ်သက်၍ ယခင်နှုတ်ဖြင့်သော်လည်းကောင်း၊ စာဖြင့်သော်လည်းကောင်း၊ သဘောတူညီချက်ရှိခဲ့လျှင် ထိုသဘောတူညီချက်များသည် အကျိုးသက်ရောက်မှုမရှိစေရ။

၂၅-၂ ဤသဘောတူစာချုပ်၏ နောက်ဆက်တွဲများသည် ဤသဘောတူစာချုပ်၏ အစိတ်အပိုင်း တစ်ရပ် ဖြစ်သည်။

၂၅-၃ ဤသဘောတူစာချုပ်နှင့် ပတ်သက်၍ အကြောင်းကြားစာနှင့် အခြားဆက်သွယ်မှုများကို စာတိုက်၊ စကားပြောကြေးနန်း၊ ဖက်(စ်)၊ တဲလက်(စ်)၊ ကြိုးမဲ့ကြေးနန်း၊ ကြေးနန်းတို့ဖြင့် ပေးပို့သူက ကျသင့်ငွေကို ကြိုတင်ပေးချေ၍ ပေးပို့ရမည်။ ထိုသို့ဆက်သွယ်ရာတွင် အောက်ဖော်ပြပါ လိပ်စာအတိုင်း ဆက်သွယ်ဆောင်ရွက်ရမည်။

မြန်မာ့ကျောက်မျက်ရတနာရောင်းဝယ်ရေးလုပ်ငန်း

ကန်ထရိုက်တာ

မြန်မာ့ကျောက်မျက်ရတနာပြုတိုက်ခန်းမ၊

ကျောက်မျက်ကုမ္ပဏီ

ရာဇသင်္ဂဟလမ်း၊

နေပြည်တော်။

-----ရန်ကုန်မြို့။

၂၅-၄ တစ်ဘက်က တစ်ဘက်သို့ ဆက်သွယ်သောစာများကို လက်ခံရရှိကြောင်း ပြန်ကြားရမည်။

စာချုပ်အား လွှဲပြောင်းခြင်း

၂၅-၅ ကန်ထရိုက်တာသည် မကလ၏ ကြိုတင်ခွင့်ပြုချက်မရဘဲ စာချုပ်ပါ တာဝန်ဝတ္တရားများ အားလုံးကို ဖြစ်စေ၊ လုပ်ငန်းတစ်စိတ်တစ်ဒေသကိုဖြစ်စေ၊ အခြားပုဂ္ဂိုလ်အဖွဲ့အစည်းများသို့ လွှဲပြောင်းလုပ်ကိုင် စေခြင်း၊ တစ်ဆင့်ပြန်လည်ရောင်းချခြင်း မပြုလုပ်ရ။

စာချုပ်အား ပြင်ဆင်ဖြည့်စွက်ခြင်း

၂၅-၆ ဤသဘောတူစာချုပ်အား နှစ်ဘက်သဘောတူညီမှုမပါဘဲ ပြင်ဆင်ခြင်း၊ ဖြည့်စွက်ခြင်း လုံးဝ မပြုလုပ်ရ။

စာချုပ်အား ပြန်လည်ညှိနှိုင်းခြင်း

၂၅-၇ စာချုပ်သက်တမ်းအတွင်း ကန်ထရိုက်တာနှင့် မကလတို့ ကြိုတင်မမျှော်မှန်းနိုင်သော အခြေအနေတစ်ခု ပေါ်ပေါက်လာပါက နှစ်ဦးနှစ်ဘက် သဘောတူညီချက်ဖြင့် ဤစာချုပ်ကို ပြင်ဆင်နိုင်သည်။ သို့သော် စာချုပ်၏ မူလရည်ရွယ်ချက်အား ပျက်ပြယ်ခြင်း မရှိစေရ။

အပိုင်း(၂၆)

အစစ်အမှန်ဖြစ်ခြင်း

၂၆-၁ ဤသဘောတူစာချုပ်အား မြန်မာဘာသာဖြင့် ရေးသားပြီး မူရင်းနှစ်အုပ်သာရှိ၍ တစ်ဘက်စီ၌ တစ်အုပ်စီရှိရမည်။

ဤသဘောတူစာချုပ်အား ၂၀၁၆ ခုနှစ်၊ _____ လ(_____)ရက်နေ့တွင် အောက်ပါ အသိ သက်သေများ ရှေ့မှောက်၌ နှစ်ဦးနှစ်ဘက် လက်မှတ်ရေးထိုးကြပါသည် -

(_____)	(_____)
ဦးဆောင်ညွှန်ကြားရေးမှူး	မန်နေဂျင်းဒါရိုက်တာ
မြန်မာ့ကျောက်မျက်ရတနာရောင်းဝယ်ရေးလုပ်ငန်း	ကျောက်မျက်ကုမ္ပဏီ
မြန်မာ့ကျောက်မျက်ရတနာပြတိုက်ခန်းမ၊	-----
ရာဇသင်္ဂဟလမ်း၊နေပြည်တော်။	-----၊ ရန်ကုန်မြို့။

ကျွန်ုပ်တို့ ရှေ့မှောက်တွင် လက်မှတ်ရေးထိုးကြပါသည်။

အသိသက်သေ(၁)

အသိသက်သေ(၂)

လက်မှတ်၊	လက်မှတ်၊
အမည် ၊	အမည် ၊
ရာထူး ၊ ညွှန်ကြားရေးမှူး	မှတ်ပုံတင်အမှတ် ၊
ဌာန ၊ မြန်မာ့ကျောက်မျက်ရတနာ	လိပ်စာ ၊
ရောင်းဝယ်ရေးလုပ်ငန်း	

MYANMA ECONOMIC BANK

Special Stamp Ks 40/-

To,

.....
.....
.....

Dated

Dear Sir,

Our Letter of Guarantee No Dated
.....for K.....
.....At the request of
.....We MYANMA ECONOMIC BANK do hereby agree
to pay you against the Guarantee the sum of K (kyats
.....) being the Performance Bank Guarantee
in respect of the contract NoDated
.....

This Performance Bank Guarantee will remain in force for the period of
.....will effect from the
.....and our liability there under will expire
on

Yours faithfully,

Asst. Manager

Manager

COUNTER INDEMNITY

In consideration of your issuing a Guarantee as mentioned above we hereby
undertake to hold you harmless from any claims, losses, costs, charges and expenses,
which may arise by reason of your so doing.

We hereby authorize you to debit to our Account No with
Myanma Economic BankYangon, for the
commission and charges in connection with his Guarantee.

We also undertake to provide you with necessary Foreign Exchange Permit to
cover the Guarantee issued.To be signed by applicant

ကျောက်မျက်ရတနာများရောင်းချပြီးနောက် ခွဲဝေသည့်စနစ် (SALES SHARING CONTRACT) ဖြင့်
ရောင်းချရရှိသော နိုင်ငံခြားငွေမှ၊ နိုင်ငံခြားငွေဖြင့် ဆုကြေးငွေပေးမည့်နှုန်းထားများ

စဉ်	ကျောက်မျက်ရတနာ ရောင်းရငွေ(ဒေါ်လာ)	ဆုကြေးရာခိုင်နှုန်း	ထုတ်ပေးမည့်ဆုငွေ (နိုင်ငံခြားငွေလက်မှတ်)	မှတ်ချက်
၁	၁၀၀၀၀၀ နှင့် အောက်	၂%	၂၀၀၀ မှ အောက်	
၂	၁၀၀၀၀၀ မှ ၃၀၀၀၀၀	၁.၅%	၁၅၀၀ မှ ၄၅၀၀	
၃	၃၀၀၀၀၀ မှ ၄၀၀၀၀၀	၁.၂၅%	၃၇၅၀ မှ ၅၀၀၀	
၄	၄၀၀၀၀၀ မှ အထက်	၁%	၄၀၀၀ မှ အထက်	

ကျောက်မျက်ရတနာများရောင်းချပြီးနောက် ခွဲဝေသည့်စနစ် (SALES SHARING CONTRACT) ဖြင့်
ရောင်းချရရှိသော မြန်မာကျပ်ငွေ၊ မြန်မာကျပ်ငွေဖြင့် ဆုကြေးပေးမည့်နှုန်းထားများ

စဉ်	ကျောက်မျက်ရတနာတန်ဖိုး (ကျပ်သိန်းပေါင်း)	ဆုကြေးရာခိုင်နှုန်း	ထုတ်ပေးမည့်ဆုငွေ (ကျပ်သိန်းပေါင်း)	မှတ်ချက်
၁	၁၀၀ နှင့် အောက်	၂%	၂.၀ မှ အောက်	
၂	၁၀၁ မှ ၃၀၀	၁.၅%	၁.၅ မှ ၄.၅	
၃	၃၀၁ မှ ၄၀၀	၁.၂၅%	၃.၇၅ မှ ၅.၀	
၄	၄၀၁ မှ အထက်	၁%	၄.၀ မှ အထက်	

နိုင်ငံတော်နှင့်အကျိုးတူ ကျောက်စိမ်းတူးဖော်ထုတ်လုပ်မည့်ကုမ္ပဏီများ လိုက်နာဆောင်ရွက်ရမည့်အချက်များ

၁။ (၁၉.၆.၂၀၁၂)ရက်နေ့တွင် နိုင်ငံတော်ဖွံ့ဖြိုးတိုးတက်ရေးအတွက် ပြုပြင်ပြောင်းလဲ ဆောင်ရွက် သွားမည့်လုပ်ငန်းစဉ်များနှင့်စပ်လျဉ်း၍ ပြည်ထောင်စုမြန်မာနိုင်ငံတော်၊ နိုင်ငံတော်သမ္မတကြီး ဦးသိန်းစိန်က ပြည်ထောင်စုအဆင့်အဖွဲ့အစည်းဝင်ပုဂ္ဂိုလ်များ၊ တိုင်းဒေသကြီး / ပြည်နယ်အစိုးရအဖွဲ့ ဝန်ကြီးချုပ်များ၊ ကိုယ်ပိုင်အုပ်ချုပ်ခွင့်ရ တိုင်း/ဒေသ ဥက္ကဋ္ဌများ၊ ဒုတိယဝန်ကြီးများနှင့် ဌာနဆိုင်ရာ အကြီးအကဲများအား ပြောကြားသောမိန့်ခွန်းတွင် အောက်ပါအတိုင်း လမ်းညွှန်မိန့်ကြားခဲ့ပါသည် -

“တိုင်းပြည်၏ စီးပွားရေးဖွံ့ဖြိုးတိုးတက်မှုကို နိုင်ငံတကာနှင့် ရင်ပေါင်တန်းနိုင်ရန်အတွက် ကုန်သွယ်မှုနှင့် ရင်းနှီးမြုပ်နှံမှုတို့မှာ အဓိကမောင်းနှင်အားဖြစ်ကြောင်း၊ ပြည်သူများ၏ အလုပ်အကိုင် အခွင့်အလမ်းများနှင့် လူမှုစီးပွားရေးတိုးတက်မှုအတွက် ပြည်တွင်းပြည်ပရင်းနှီးမြုပ်နှံမှုများကို တစ်ဖက်က တိုးတက်အောင် ကြိုးပမ်းရမည် ဖြစ်သကဲ့သို့ တစ်ဖက်ကလည်း မိမိနိုင်ငံနှင့်လူမျိုး အကျိုးစီးပွားမထိခိုက်ရေး၊ နိုင်ငံဂုဏ်သိက္ခာမထိခိုက်ရေး၊ နိုင်ငံအချုပ်အခြာအာဏာ မထိခိုက်ရေးနှင့် သဘာဝပတ်ဝန်းကျင် မထိခိုက်ရေးတို့ကိုလည်း ရပ်တည်စောင့်ထိန်း ရမည်ဖြစ်ကြောင်းနှင့် မြေသယံဇာတ၊ ရေသယံဇာတ၊ သစ်တောသယံဇာတ၊ သတ္တုသယံဇာတစသည့် သဘာဝ သယံဇာတ အရင်းအမြစ်များကို နောင်သားစဉ် မြေးဆက်အထိ စနစ်တကျသုံးစွဲနိုင်မည့် စဉ်ဆက်မပြတ် ဖွံ့ဖြိုး တိုးတက်မှု (Sustainable Development)ရရှိရေးကို စနစ်တကျစီမံတွက်ချက်အသုံးပြု ဆောင်ရွက် သွားကြရန်လိုအပ်ကြောင်း”

၂။ ရတနာနယ်မြေအသီးသီးတွင် တူးဖော်လုပ်ကိုင်ခွင့်ချထားပေးသော လုပ်ကွက်များ၏ ကျောက်မျက် ရတနာတူးဖော်ခြင်းလုပ်ငန်းများ ဆောင်ရွက်မှုကြောင့် သဘာဝပတ်ဝန်းကျင် ထိန်းသိမ်းရေးလုပ်ငန်းများကို ထိခိုက်မှုမရှိစေရန်အတွက် ပြည်ထောင်စုမြန်မာနိုင်ငံတော်အစိုးရ၊ သတ္တုတွင်းဝန်ကြီးဌာန၏(၄.၁၀.၁၉၉၉) ရက်စွဲဖြင့် ထုတ်ပြန်ထားသည့် အမိန့်ကြော်ငြာစာအမှတ်၊ ၁၂၁ / ၉၉ ၊ အခန်း(၅)တွင် ခွင့်ပြုမိန့် ရရှိသူများလိုက်နာရန် အောက်ပါအတိုင်း ထုတ်ပြန်ထားရှိပါသည် -

- “ကျောက်မျက်ရတနာထုတ်လုပ်ခြင်းလုပ်ငန်း လုပ်ကိုင်ရန် ခွင့်ပြုမိန့်ရရှိသူသည် -
 - မိမိတူးဖော်ခဲ့သည့် လွန်တွင်းများ၊ ကလိုင်များ၊ မြေအောက်တူးဖော်မှု လုပ်ငန်းများကြောင့် ပျက်စီးသွားသည့် မြေမျက်နှာပြင်အား၊ ဤဝန်ကြီးဌာန သို့မဟုတ် သတ္တုတွင်းဦးစီး ဌာနက ကျေနပ်လက်ခံသည်အထိ ပြန်လည်မြေဖို့ပေးခြင်း သို့မဟုတ် အန္တရာယ်မရှိ စေရန်အခြားနည်းဖြင့် ပြုပြင်ဆောင်ရွက်ပေးခြင်း ပြုရမည်။

- သစ်တောနယ်မြေနှင့် သစ်တောဖုံးလွှမ်းလျက်ရှိသည့် အစိုးရက စီမံခန့်ခွဲခွင့်ရှိသော မြေအတွင်း ကျောက်မျက်ရတနာထုတ်လုပ်ခြင်းလုပ်ငန်းကို လုပ်ကိုင်ခြင်းဖြစ်ပြီး ယင်းသို့လုပ်ကိုင်ခြင်းကြောင့် သစ်ပင်များကို ခုတ်ထွင်ရှင်းလင်းခြင်းပြုခဲ့ရပါက သစ်တောရေးရာ ဝန်ကြီးဌာန၏သဘောတူညီချက်ကို တောင်းခံရယူစဉ်က ညှိနှိုင်း သဘောတူထားချက်နှင့်အညီ သစ်တောစိုက်ခင်းများ ပြန်လည်တည်ထောင်ပေးခြင်း သို့မဟုတ် လျော်ကြေးပေးခြင်း ပြုရမည်။”

၃။ ပြည်ထောင်စုမြန်မာနိုင်ငံတော်အစိုးရ၊ သတ္တုတွင်းဝန်ကြီးဌာန၏ (၁၂.၅.၂၀၀၄)ရက်စွဲဖြင့် ထုတ်ပြန်ထားသည့် အမိန့်ကြော်ငြာစာအမှတ်၊ ၈၅ /၂၀၀၄၊ စာပိုဒ်(၅)ပါအရ ကျောက်မျက်ရတနာ ထုတ်လုပ်ခြင်းလုပ်ငန်းလုပ်ကိုင်ရန် ခွင့်ပြုမိန့်ရရှိသူများသည် အောက်ပါတို့ကို တိကျစွာလိုက်နာ ဆောင်ရွက်သွားရမည်ဖြစ်သည် -

- (က) မြေစာနှင့်ကျောက်တုံး၊ကျောက်ခဲများကို ရတနာနယ်မြေများအတွင်းရှိ မြစ်ချောင်းများ အတွင်းသို့ လုံးဝစွန့်ပစ်ခြင်းမပြုရမည့်အပြင် ထိုမြစ်ချောင်းများသို့စီးဝင်ရာ တောင်ကျ ရေဆင်းလမ်းနှင့် လျှို့မြောင်များအတွင်းသို့ သာမန်အားဖြင့် စွန့်ပစ်ခြင်းမပြုရ။
- (ခ) အကယ်၍ မြစ်ချောင်းများသို့စီးဝင်ရာ တောင်ကျရေဆင်းလမ်းများနှင့် လျှို့မြောင်များ အတွင်းသို့ မလွဲမရှောင်သာ စွန့်ပစ်ရန်ရှိပါက မြစ်ချောင်းများသို့မစီးဝင်မီ လမ်းခု လပ်တွင် နုန်းစုကန် (Detention Pond) များတူးဖော်ပြီး စွန့်ပစ်မြေစာနှင့် ကျောက်တုံး၊ ကျောက်ခဲများကို အဆိုပါနုန်း စုကန်များတွင်စုဆောင်းဆယ်တင်ပြီးမှ ရေများကိုသာ မြစ်ချောင်းများအတွင်းသို့ စီးဝင်စေရမည်။
- (ဂ) မြစ်ချောင်းများ၏ ကမ်းနဖူးနိမ့်သည့်အပိုင်းများတွင် ကမ်းနဖူးမြင့်တင်ရေးကို ဆောင်ရွက်ရာ၌ မြစ်ချောင်းအတွင်း ပိတ်ဆို့နေသည့် ကျောက်တုံးကြီးများကို နယ်မြေ ကြီးကြပ်အဖွဲ့နှင့် သက်ဆိုင်ရာအာဏာပိုင်များ၏ စီမံခန့်ခွဲမှုဖြင့် ဦးစားပေးဆယ်တင်၍ ကမ်းနဖူးတွင် စုပုံရမည်ဖြစ်ပြီး မြစ်ချောင်း အတွင်းပိတ်ဆို့နေသည့် ကျောက်တုံးကြီးများ မရှိလျှင် စွန့်ပစ်မည့်ကျောက်တုံး ကြီးများကိုစီပုံပြီး အပေါ်မှမြေပြန်ဖို့၍ မြေသားခိုင်မာ စေရေးအတွက် သစ်ပင်များစိုက်ပျိုး ထားရမည်။
- (ဃ) မြစ်ချောင်းများအတွင်း ရေကြောင်းလွှဲပြောင်းတူးဖော်ခြင်း၊ ပိတ်တန်းများပြုလုပ်၍ တူးဖော်ခြင်း၊ ဆင်းတွင်းနှင့် ကလိုင်များပြုလုပ်တူးဖော်ခြင်း (သို့မဟုတ်) အခြားတစ်နည်း နည်းဖြင့် တူးဖော်ခြင်းမပြုရ။

- (င) မြေစာနှင့်ကျောက်တုံး၊ ကျောက်ခဲများကို သတ်မှတ်ပေးထားသည့် အများသုံးမြေစာပစ်ရန် နေရာတွင်သာ စနစ်တကျ စွန့်ပစ်ရမည်။
- (စ) မြေစာနှင့်ကျောက်တုံး၊ ကျောက်ခဲများကို အများသုံးမြေစာပစ်ရန် နေရာမဟုတ်သည့် နေရာတွင် ပါမစ်မရှိဘဲ လုံးဝစွန့်ပစ်ခြင်း မပြုရ။
- (ဆ) ကျောက်မျက်ရတနာထုတ်လုပ်ခြင်းလုပ်ငန်း လုပ်ကိုင်ခွင့်ရရှိသော ကျောက်မျက်ရတနာ လုပ်ကွက်များအတွင်းရှိ သဘာဝရေဝေရေလဲနေရာများတွင် ကျောက်မျက်ရတနာ တူးဖော်ခြင်း၊ မြေစာနှင့် ကျောက်တုံး၊ ကျောက်ခဲများ စွန့်ပစ်ခြင်းလုံးဝ မပြုလုပ်ရ။

၄။ အမိန့်ကြော်ငြာစာအမှတ်၊ ၈၅/၂၀၀၄၊ စာပိုဒ်(၅)ပါ အချက်များကို လိုက်နာဆောင်ရွက်ရန် ပျက်ကွက်သူသည် မြန်မာ့ကျောက်မျက်ရတနာဥပဒေ ပုဒ်မ(၄၃)အရ ထောင်ဒဏ်(၃)နှစ်အထိဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးကိုဖြစ်စေ ချမှတ်ခြင်းခံရမည်။ ထို့ပြင် မြန်မာ့ကျောက်မျက်ရတနာဥပဒေ ပုဒ်မ(၃၈)အရ အောက်ပါ စီမံခန့်ခွဲရေးဆိုင်ရာ အမိန့်တစ်ရပ်ရပ်ကို ချမှတ်ခြင်းခံရမည်ဖြစ်သည် -

- (က) ခွင့်ပြုမိန့်(သို့မဟုတ်)လိုင်စင်အရ လုပ်ကိုင်ဆောင်ရွက်နေသောလုပ်ငန်းကို ဆိုင်ငံ့ထား စေခြင်း။
- (ခ) ဒဏ်ကြေးငွေကို ပေးဆောင်စေပြီး လုပ်ငန်းကို ဆက်လက်လုပ်ကိုင်ခွင့်ပြုခြင်း။
- (ဂ) ခွင့်ပြုမိန့်(သို့မဟုတ်)လိုင်စင်ကို ပယ်ဖျက်ခြင်း။
- (ဃ) ကုမ္ပဏီ(သို့မဟုတ်)အသင်းအားလည်းကောင်း၊ ယင်းကုမ္ပဏီ(သို့မဟုတ်) အသင်း၏ ဒါရိုက်တာ တစ်ဦးဦးအားလည်းကောင်း နာမည်ပျက်စာရင်းတွင် ထည့်သွင်းသတ်မှတ် ပေးရန် သက်ဆိုင်ရာ ဝန်ကြီးဌာနသို့ အကြောင်းကြားခြင်း။

၅။ သို့ဖြစ်ပါ၍ နိုင်ငံတော်သမ္မတကြီး၏ မိန့်ခွန်းပါ လမ်းညွှန်ချက်များ၊ သတ္တုတွင်းဝန်ကြီးဌာန၏ အမိန့်ကြော်ငြာ စာပါအမိန့်ညွှန်ကြားချက်များ၊ မြန်မာ့ကျောက်မျက်ရတနာဥပဒေ၊ နည်းဥပဒေများ၊ လုပ်ထုံးလုပ်နည်းများနှင့်အညီ ရတနာနယ်မြေအသီးသီးတွင် နိုင်ငံတော်နှင့်အကျိုးတူကျောက်စိမ်း တူးဖော်ထုတ်လုပ်ခွင့်ပြုမိန့်ရရှိထားသည့် ကုမ္ပဏီများ၏ တူးဖော်ရေးလုပ်ငန်းများကြောင့် သဘာဝ ပတ်ဝန်းကျင်ထိန်းသိမ်းရေးလုပ်ငန်းများကိုထိ ခိုက်မှုမရှိစေရေး အထူးဂရုပြု အလေးထားလိုက်နာ ဆောင်ရွက်သွားရမည် ဖြစ်ပါသည်။

မြန်မာ့ကျောက်မျက်ရတနာရောင်းဝယ်ရေးလုပ်ငန်း
 သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန

နယ်မြေကြီးကြပ်၊ အနီးကပ်ကြီးကြပ်များ၏ လုပ်ငန်းတာဝန်များ

၁။ နိုင်ငံတော်နှင့်အကျိုးတူ ကျောက်စိမ်းတူးဖော်ထုတ်လုပ်ရန် လုပ်ကိုင်ခွင့်ပြုမိန့်ရရှိပြီး၊ တိုင်းတာ အပ်နှံပေးပြီးသည့် ကုမ္ပဏီများ၏ လုပ်ကွက်နယ်နိမိတ်ဒေါင့်တိုင်များ ပျက်စီးပျောက်ဆုံးမှုမရှိစေရေး၊ မသက်ဆိုင်သူများက လုပ်ကွက်အတွင်း တရားမဝင် ဝင်ရောက်တူးဖော်ခြင်းနှင့် လုပ်ကွက်အတွင်း ကျူးကျော်တဲများ၊ အိမ်များ ဝင်ရောက်ဆောက်လုပ်ခြင်း မရှိစေရေး၊ အခြားကုမ္ပဏီများမှ မြေစာများ လာရောက် စွန့်ပစ်မှုမရှိစေရေး၊ သတ်မှတ်ဧရိယာ မြေပေါ်၊ မြေအောက် ကျော်လွန်တူးဖော်ခြင်းများ မရှိစေရေး သက်ဆိုင်ရာကုမ္ပဏီနှင့် နယ်မြေကြီးကြပ်၊ အနီးကပ်ကြီးကြပ်ရေးအဖွဲ့ဝင်များ၊ လုပ်ငန်း ကြီးကြပ်ရေးဌာနခွဲတို့တွင် တာဝန်ရှိပါသည်။

၂။ အကျိုးတူလုပ်ကွက်များအတွင်း အထက်ဖော်ပြပါဖြစ်စဉ်များ မဖြစ်ပေါ်စေရေးအတွက် စနစ်တကျစစ်ဆေးကြပ်မတ်ဆောင်ရွက်ကြရန်နှင့်နယ်မြေကြီးကြပ်၊ အနီးကပ်ကြီးကြပ်ရေးအဖွဲ့ဝင်များသည် နယ်နိမိတ်ဒေါင့်တိုင်များ တည်ရှိနေမှု၊ ကျူးကျော်တဲများ မရှိကြောင်း၊ မြေစာများ လာရောက်စွန့်ပစ်မှု မရှိ စေရေး၊ နယ်နိမိတ်ကျော်လွန်တူးဖော်မှုမရှိကြောင်း၊ လုပ်ကွက်ဂိုဒေါင်အတွင်း တူးဖော်ရရှိသည့် အပ်နှံရန် လက်ကျန်ကျောက်များမရှိကြောင်း၊ အကျိုးတူကုမ္ပဏီ(၁)ခုချင်းအလိုက် အာမခံတင်ပြချက်ကို အပတ်စဉ် သောကြာနေ့တိုင်း မြန်မာ့ကျောက်မျက်ရတနာရောင်းဝယ်ရေးလုပ်ငန်း(ရုံးချုပ်)၊ အကျိုးတူဌာနခွဲသို့ မပျက်မကွက် တင်ပြရမည်။

၃။ နိုင်ငံတော်နှင့်အကျိုးတူ ကျောက်စိမ်းတူးဖော်ထုတ်လုပ်လျက်ရှိသည့် ကုမ္ပဏီများက တူးဖော် ထုတ်လုပ်ရရှိသည့် ကျောက်စိမ်းရိုင်းများကို အလေအလွင့် ဆုံးရှုံးမှုမရှိစေဘဲ နိုင်ငံတော်သို့ အပြည့်အဝ အပ်နှံရေး၊ မသမာသော နည်းလမ်းဖြင့် ကျောက်များလဲလှယ်ခြင်း၊ ခိုးယူခြင်းများ မဖြစ်ပေါ်စေရေး နယ်မြေကြီးကြပ်၊ အနီးကပ်ကြီးကြပ်အဖွဲ့ဝင်များတွင် တာဝန်ရှိပါသည်။

၄။ (၅.၁.၂၀၁၂)ရက်နေ့ (၁၀:၀၀)နာရီတွင် သတ္တုတွင်းဝန်ကြီးဌာန ပြည်ထောင်စုဝန်ကြီးက ဝန်ထမ်းများနှင့် ဆန္ဒဖော်ထုတ်ပွဲအခမ်းအနားတွင် နိုင်ငံတော်နှင့်အကျိုးတူ ကုမ္ပဏီများက တူးဖော် ထုတ်လုပ်ရရှိသည့် ကျောက်စိမ်းရိုင်းများကို မသမာသော နည်းလမ်းဖြင့် ခိုးယူခြင်း၊ လဲလှယ်ခြင်းနှင့် လျော့နည်းပျောက်ဆုံးမှုမရှိစေရေး၊ မသမာမှုပြုလုပ်ပါက ကုမ္ပဏီကို ဖြစ်စေ၊ ဌာနဆိုင်ရာ ဝန်ထမ်းများကို ဖြစ်စေ ကျောက်မျက်ဥပဒေနှင့်အညီ ထိရောက်စွာ အရေးယူဆောင်ရွက်မှုများ ပြုလုပ်သွားမည် ဖြစ်ကြောင်း မိန့်မှာခဲ့ပါသဖြင့် လိုက်နာဆောင်ရွက်ရမည်။

၅။ နယ်မြေကြီးကြပ်၊ အနီးကပ်ကြီးကြပ်အဖွဲ့ဝင်များအနေဖြင့် ပြည်ထောင်စုဝန်ကြီး၏ မိန့်မှာချက် အတိုင်း ကုမ္ပဏီများကဖြစ်စေ၊ ကုမ္ပဏီ၏ ဝန်ထမ်းများကဖြစ်စေ၊ အခြားသူများကဖြစ်စေ မသမာသော နည်းလမ်းများဖြင့် ကျောက်စိမ်းရိုင်းများ ခိုးယူခြင်း၊ လဲလှယ်ခြင်းနှင့် လျော့နည်းပျောက်ဆုံးမှု မရှိစေရေး အလေးထားကြီးကြပ် ဆောင်ရွက်သွားရန်နှင့် နေ့စဉ်တူးဖော်ရရှိသည့် ကျောက်စိမ်းရိုင်းများကိုလည်း လုပ်ကွက်ဂိုဒေါင်များတွင် ခေတ္တသိမ်းဆည်းခြင်းများ မပြုလုပ်ဘဲ နေ့ချင်းပြီး တူးဖော်ရေးဌာန၊ လုံးခင်းရုံးသို့ အပ်နှံရန်၊ အနည်းငယ်သာထွက်ရှိသည့် ကုမ္ပဏီများအနေဖြင့် နယ်မြေကြီးကြပ် အစီအစဉ်ဖြင့် စုစည်း၍ လုံးခင်းရုံးသို့ နေ့ချင်းပြီး အပ်နှံရေး ဆောင်ရွက်ရပါမည်။

၆။ နေ့စဉ်တူးဖော်ထုတ်လုပ်ရရှိသည့် ကျောက်စိမ်းရိုင်းများ လုံးခင်းရုံးသို့ နေ့စဉ် အပ်နှံလွှဲပြောင်း ခြင်း မပြုလုပ်သည့် နယ်မြေကြီးကြပ်၊ အနီးကပ်ကြီးကြပ်များကို စစ်ဆေးတွေ့ရှိရပါက ဝန်ထမ်းစည်းကမ်းအရ အရေးယူသွားမည် ဖြစ်ပါ၍ လိုက်နာဆောင်ရွက်ရမည်။

၇။ လေးလံကြီးမားသဖြင့် ကျောက်စိမ်းတူးဖော်ရေးဌာန၊ လုံးခင်းသို့သယ်ဆောင်ရန် အခက်အခဲရှိသော ကျောက်စိမ်းအရိုင်းတုံးကြီးများကို လုပ်ကွက်ဂိုဒေါင်မှပင် ဖြတ်တောက်လိုပါက ညွှန်ကြားရေးမှူး (လုံးခင်း)မှတစ်ဆင့် မြန်မာ့ကျောက်မျက်ရတနာရောင်းဝယ်ရေးလုပ်ငန်းသို့ ဖြတ်တောက်ခွင့် တောင်းခံ ရမည်၊ ဖြတ်တောက်ခွင့်ရရှိမှသာ ကြီးကြပ်ရေးအဖွဲ့ ဖွဲ့စည်းပြီး ဖြတ်တောက်ရမည်။

၈။ ကုမ္ပဏီရုံးခွဲနှင့် လုပ်ကွက်အတွင်း တရားမဝင် လက်နက်ခဲယမ်းများ ကိုင်ဆောင်ခြင်း၊ ထားရှိခြင်းနှင့် မူးယစ်ဆေးဝါးချက်လုပ်ခြင်း၊ သိုလှောင်ခြင်း၊ ဖြန့်ဖြူးရောင်းချခြင်း လုံးဝ(လုံးဝ) မပြုလုပ်ရန်။

၉။ နယ်မြေကြီးကြပ်များသည် သက်ဆိုင်ရာ သတ်မှတ်ကြီးကြပ် နယ်မြေအတွင်းရှိ အကျိုးတူလုပ်ကွက် များကိုသာမက ပုဂ္ဂလိကလုပ်ကွက်များကိုပါ သတ်မှတ်စည်းကမ်းများ လိုက်နာဆောင်ရွက်စေရေးနှင့် ကျောက်မျက်ဥပဒေပါ အချက်များကို လိုက်နာဆောင်ရွက်စေရေး ကြီးကြပ်ညှိနှိုင်းဆောင်ရွက်ရမည်။

၁၀။ နယ်မြေကြီးကြပ်နှင့် အနီးကပ်ကြီးကြပ်တာဝန်များကို ပေးအပ်ထားသူ ဝန်ထမ်းတာဝန်ခံများ အချင်းချင်း အပြန်အလှန် ပေါင်းစပ်ညှိနှိုင်း ဆောင်ရွက်သွားကြရန်နှင့် မလိုလားအပ်သော ဖြစ်စဉ်မျိုး မပြုလုပ်မိစေရေး ဝိုင်းဝန်းထိန်းသိမ်း ဆောင်ရွက်ကြရမည်။

၁၁။ အကျိုးတူလုပ်ငန်းများနှင့်ပတ်သက်၍ အကြီးအကဲများ၏ မိန့်မှာချက်များ၊ လုပ်ထုံးလုပ်နည်း သတ်မှတ်ချက်များ၊ အမိန့်နှင့်ညွှန်ကြားချက်များကို ကုမ္ပဏီတစ်ခုချင်းစီသို့လည်းကောင်း၊ နယ်မြေကြီးကြပ်၊

အနီးကပ်ကြီးကြပ်များ တစ်ဦးချင်းစီသို့လည်းကောင်း ပေးအပ်ထားပြီးဖြစ်သဖြင့် ဖတ်ရှုလေ့လာမှတ်သား၍ အလေးထားလိုက်နာဆောင်ရွက်ရမည်။

၁၂။ တူးဖော်ရေးလုပ်ငန်းဆောင်ရွက်နေသည့် အချိန်အတွင်း တူးဖော်လုပ်ကိုင်နေသည့် လုပ်ကွက် ဧရိယာအတွင်း ရှိနေရမည်။

၁၃။ လုပ်ငန်းခွင်ဘေးအန္တရာယ်နှင့် လုပ်သားများထိခိုက်မှုအန္တရာယ်များ ကင်းစေရေးအတွက် လိုအပ်သည့် အကြံပြုချက်များဖြင့် ညှိနှိုင်းဆောင်ရွက်ရမည်။

၁၄။ ယမ်းများကို ယမ်းတိုက်အတွင်း၌လည်းကောင်း၊ စက်ဆီ၊ ချောဆီ၊ လောင်စာဆီများကို သီးခြား ဂိုဒေါင်၊ ဝင်းခြံအတွင်း၌လည်းကောင်း၊ ကျောက်စိမ်းများကို သီးခြားဂိုဒေါင်၊ ဝင်းခြံအတွင်း၌လည်းကောင်း လုံခြုံဘေးကင်းစွာ စနစ်တကျ ထိန်းသိမ်းထားရှိရေး ညှိနှိုင်းဆောင်ရွက်ရမည်။

၁၅။ လုပ်ငန်းများ တိုးတက်အောင်မြင်ရေးအတွက် ကျွမ်းကျင်မှုဆိုင်ရာ အတတ်ပညာဖြင့် ကူညီညှိနှိုင်း ဆောင်ရွက်ရမည်။

၁၆။ အရည်ကျောက်/အထည်ကျောက်ကဲ့သို့ ထူးခြားကောင်းမွန်သည့် ကျောက်စိမ်းရိုင်းများ ထွက်ရှိပါက ကျောက်စိမ်းတူးဖော်ရေးဌာနသို့ အမြန်ဆုံးသတင်းပို့ တင်ပြရမည်။

၁၇။ လုပ်ငန်းခွင်သို့ လုပ်ငန်းနှင့်မသက်ဆိုင်သူများအား ခေါ်ယူတွေ့ဆုံခြင်းမှ ရှောင်ကြဉ်ရမည်။

၁၈။ လုပ်ငန်းခွင်၊ လုပ်ငန်းချိန်အတွင်း အရက်သေစာသောက်စားခြင်း မပြုရန်နှင့် ဌာနဂုဏ်သိက္ခာ ထိခိုက်စေသည့် ပြုမူ ပြောဆို နေထိုင် သွားလာမှုများကို ရှောင်ကြဉ်ရမည်။

၁၉။ ဝန်ကြီးရုံးနှင့် သက်ဆိုင်ရာဌာနများမှ လုပ်ငန်းလိုအပ်ချက်အရ အခါအားလျော်စွာ ထုတ်ပြန်သည့် အမိန့်နှင့် ညွှန်ကြားချက်များကို လိုက်နာဆောင်ရွက်ရမည်။

၂၀။ လုပ်ငန်းခွင်လုံခြုံရေး၊ ဘေးအန္တရာယ်ကင်းရှင်းရေး၊ လုပ်သားများ နေထိုင်စားသောက်ရေး၊ ကျန်းမာရေးကိစ္စအဝဝတို့အတွက် အကြံပြုရမည်။

၂၁။ နေ့စဉ် တူးဖော်ထုတ်လုပ်ရရှိသော ပြုံးမြေစာများ၊ ခဲကျောက်များကို စနစ်တကျ ထိန်းသိမ်းရေး၊ ဆေးကြောရန် ခဲကျောက်ထုရန်၊ ပြုံးမြေစာများ၊ ခဲကျောက်များကို သိုလှောင်ဂိုဒေါင်မှ ထုတ်ယူရာတွင် စနစ်တကျရှိစေရေး၊ ဆေးကြောထုယူရရှိသော ကျောက်မျက်ရိုင်းများ ပျောက်ဆုံး လျော့နည်းခြင်း မရှိစေရေး၊ စနစ်တကျ ထုပ်ပိုးသယ်ဆောင်သိမ်းဆည်းရေး၊ စာရင်းမှတ်တမ်းများ စနစ်တကျ ရေးသွင်း ထားရှိရေးကို သတိပေးကြပ်မတ်ရမည်။

၂၂။ ထုတ်လုပ်မှု အရှိန်အဟုန် မလျော့စေရေးအတွက် လုပ်ငန်းနှင့်ပတ်သက်၍ အားနည်းချက် အားသာချက်များကို လေ့လာသုံးသပ်ကာ အပတ်စဉ်ညှိနှိုင်း အစည်းအဝေးတွင် အကြံပြု ဆွေးနွေးခြင်း၊ လက်ရှိတူးဖော်နေသောလုပ်ငန်းအပြင် အခြားတိုးချဲ့လုပ်ကိုင်သင့်တော်မည့် လုပ်ငန်းစီမံချက်များကိုလည်း အခါအားလျော်စွာ ရေးဆွဲတင်ပြရမည်။

၂၃။ အကျိုးတူ ကျောက်မျက်တူးဖော်ရေးလုပ်ငန်းတွင် တာဝန်ပေးအပ်ထားသော မိမိလက်အောက်ရှိ ဝန်ထမ်းများ၏ အထွေထွေအုပ်ချုပ်ရေးဆိုင်ရာ ကိစ္စများ၊ စည်းကမ်းထိန်းသိမ်းရေး ကိစ္စများ၊ သက်သာ ချောင်ချိရေးကိစ္စများနှင့် လုံခြုံရေးကိစ္စများကို ကြီးကြပ်ကွပ်ကဲ ဆောင်ရွက်ပေးရမည်။

၂၄။ လုပ်ငန်းတာဝန်ကိစ္စအဝဝနှင့် ပတ်သက်၍ မြန်မာ့ကျောက်မျက်ရတနာရောင်းဝယ်ရေးလုပ်ငန်း ဦးဆောင် ညွှန်ကြားရေးမှူးကို တာဝန်ခံရမည်။

၂၅။ အရည်ကျောက်/အထည်ကျောက် ဖြစ်နိုင်ဖွယ်ရှိသော အရည်ပွေး၊ အရည်မန်း စသည့် ပြုချက်ပါ ကျောက်စိမ်းများကို မှတ်ပုံတင်စာရင်းသွင်းပြီးနောက် ကျောက်စိမ်းတူးဖော်ရေးဌာန၊ လုံးခင်းရုံးသို့ အမြန် ချက်ချင်း သွားရောက်အပ်နှံရမည်။

၂၆။ အရည်ကျောက်/အထည်ကျောက် ဖြစ်နိုင်ဖွယ်ရှိသော ပြုချက်ပါ ကျောက်စိမ်းရိုင်းများမှအပ ကျန်ကျောက်စိမ်းရိုင်း အသားကျောက်များကို တူးဖော်ရေးစခန်းရှိ ကျောက်စိမ်းဂိုဒေါင်နှင့် ဝင်းခြံတို့တွင် လုံခြုံစွာ ထည့်သွင်းသိမ်းဆည်းရမည်။

၂၇။ ဂိုဒေါင် အာမခံသော(၂)လုံးခတ်၍ သော့ခလောက်ကို ချိတ်ထိုးသော့ခတ်ပြီး သော့တစ်လုံး၏ သော့ ချောင်းများကို ကန်ထရိုက်တာဘက်မှလည်းကောင်း၊ သော့တစ်လုံး၏ သော့ချောင်းများကို အနီးကပ် ကြီးကြပ်ရေး အဖွဲ့ခေါင်းဆောင်မှလည်းကောင်း တာဝန်ယူ ထိန်းသိမ်းရမည်။

၂၈။ ကျောက်စိမ်းဂိုဒေါင်များ ဖွင့်ခြင်း၊ ပိတ်ခြင်းတို့ကို ကန်ထရိုက်တာနှင့် အနီးကပ်ကြီးကြပ်ရေး အဖွဲ့တို့ စုံညီစွာဖြင့် ဖွင့်/ပိတ်ခြင်းပြုရမည်။ ဖွင့်/ပိတ် မှတ်တမ်းစာအုပ်ထားရှိပြီး လက်မှတ်ရေးထိုး ကြရမည်။

၂၉။ ကျောက်စိမ်းရိုင်းများအား ကျောက်စိမ်းတူးဖော်ရေးဌာန၊ လုံးခင်းသို့ လွှဲပြောင်းပေးပို့ရာတွင် လွှဲပြောင်း လက်ခံပုံစံနှင့်တကွ စနစ်တကျ လွှဲပြောင်းအပ်နှံရမည်။

၃၀။ ကျောက်စိမ်းတူးဖော်ရာမှ ထွက်ရှိလာသည့် ကျောက်ရိုင်းနှင့် မြေစာများအနက် ကျောက်စိမ်း ကျန်ရှိနိုင်သေးသဖြင့် အချိန်ယူ၍ အသေးစိတ် ပြန်လည်စစ်ဆေးရွေးချယ်ရန် လိုအပ်သော ကျောက်ရိုင်းနှင့် မြေစာများအား ဝင်းခြံခပ်၍ သီးခြားထိန်းသိမ်းထားရှိရမည်။ ဝင်းခြံအား သော့(၂)လုံးခတ်၍

သော့ခလောက်ကို ချိတ်ထိုးသော့ခတ်ပြီး သော့တစ်လုံး၏ သော့ချောင်းများကို ကန်ထရိုက်တာ ဘက်မှ လည်းကောင်း၊ သော့တစ်လုံး၏ သော့ချောင်းများကို အနီးကပ်ကြီးကြပ်ရေး အဖွဲ့မှလည်းကောင်း တာဝန်ယူထိန်းသိမ်းရမည်။ ဝင်းခြံအား ရေမဆေးကျောက် ရှာဖွေသူများ ဝင်ရောက်ခြင်းမပြုနိုင်ရန် နယ်မြေတာဝန်ခံ စစ်ဗျူဟာသို့ တင်ပြပြီး ကန့်သတ်ဧရိယာသတ်မှတ်၍ တားမြစ်ရမည်။

၃၁။ ဝင်းခြံခတ်၍ ထိန်းသိမ်းထားရှိသော ကျောက်ရိုင်းနှင့် မြေစာများအတွင်းမှ ကျန်ရှိနိုင်သေးသော ကျောက်စိမ်းများရွေးချယ်ခြင်း၊ အပြီးအပိုင် စွန့်ပစ်ခြင်းလုပ်ငန်းများ ဆောင်ရွက်ရာတွင် ကျောက်စိမ်း တူးဖော်ရေးဌာန၊ ညွှန်ကြားရေးမှူးထံ သတင်းပို့တင်ပြ ဆောင်ရွက်ရမည်။

၃၂။ ကုမ္ပဏီအနေဖြင့် ဝန်ထမ်း(၁)ဦးကို အနီးကပ်ကြီးကြပ်အဖွဲ့တွင် တာဝန်ပေးအပ်ရမည်ဖြစ်ပြီး အဆိုပါ ကုမ္ပဏီဝန်ထမ်း၏ ကိစ္စများကို ဆောင်ရွက်ခြင်းမပြုဘဲ အနီးကပ်ကြီးကြပ် အဖွဲ့ဝင်များ၏ တာဝန်များကို ဆောင်ရွက်ရမည်။

၃၃။ ကုမ္ပဏီက တာဝန်ပေးအပ်ထားသည့် အနီးကပ်ကြီးကြပ်အဖွဲ့ဝင်၏ အမည်စာရင်းကို ကိုယ်ရေး ရာဇဝင် (ဓါတ်ပုံကပ်လျှက်) နှင့်အတူ ကျောက်စိမ်းအကျိုးတူဌာနခွဲသို့ တင်ပြရမည်။ အမည်စာရင်း ပြောင်းလဲမှုရှိတိုင်း ထပ်မံ၍ ပြင်ဆင်ချက်ပေးပို့ရမည်။